
ଏକ 


ଆମେ ଓ ଆମ ପିଲା 


ଘରେ ପିଲାଟିଏ ଜନ୍ମ ହେଲେ ସମସ୍ତେ ଆନନ୍ଦିତ 
ହଅନ୍ତି । ଘରେ କାମ ବଢେ । ମା” ର କାମ ବଢ଼ି 
ଚ଼ାଲେ । ପିଲା ଠିକ୍‌ ସମୟରେ ଖାଇବ । ପେଟ 
ନ ପୂରିଲେ କାନ୍ଦିବ । ଦେହ ଖରାପ ହେଲେ ବହୁତ 
ସମୟ ଧରି କାନ୍ଦିବ । ମା” କୁ ଏସବ୍ର କଥା ବରଝିବାକ୍ର 
ହଏ । ଘରର ଅନ୍ୟମାନେ ମା” କୁ ଏଥୁରେ ସାହାଯ୍ୟ 
କରନ୍ତି । ତଥାପି ମା” ର ଦାୟିତ୍ସ ବେଶି । 

ମନୁଷ୍ୟ ଶିଶୁ ଜନ୍ମ ହେଲା ବେଳକୁ ବହୁତ 
ନିରାଶ୍ରୟ ଅବସ୍ଥାରେ ଥାଏ । ସେ ନିଜେ କିଛି କରିପାରେ 
ନାହିଁ । ତେଣୁ ସବ୍ରବେଳେ ତାକୁ ହେପାଜତ କରିବାକୁ 
ପଡେ । ପରିସ୍ରା କରିଦେଲେ କନା ବଦଳାଇବା, ଶୀତ 
ହେଲେ ଘୋଡାଇଦେବା, ଗାଧୁଆ ପାଧୁଆ କରି ତା 
ଦେହ ସଫା ରଖିବା, ଠିକ୍‌ ସମୟରେ ଖୁଆଇବା ପ୍ରଭୁତି 
ଯାବତୀୟ କାମ ପାଇଁ ଅନ୍ଯର ସାହାଯ୍ଯ ଦରକାର । 
କୌଣସି ଗୋଟିଏ କଥାର ଅଭାବ ହେଲେ ପିଲା କାନ୍ଦେ । 
ସବୁ ଠିକ୍‌ ହେଲେ ପିଲା କାନ୍ଦେ ନାହିଁ । ପିଲାର 
ଏହି ସବ୍ଧ ଅଭାବ ପୂରଣ କରିବା ଫଳରେ ମାଂ ପିଲା 
ସଂପର୍କ ନିବିଡ଼ ହଏ । ମା” ପ୍ରତି ତାର ସ୍ବେହ ବଢି 
ଚ଼ାଲେ । କିନ୍ଧ ଆଦର ଯତ୍ନ ଅଭାବରୁ ପିଲା ଚିଡି 
ଚିଡା ହୋଇଯାଏ । ସେ ଅସୁଖୀ ରହେ । ସେ ଘନ 

ଘନ କାନ୍ଦି ଉଠେ । 
ଅଝଟ ପିଲା 


ସମସ୍ତେ ବାପ ମା” ହୋଇପାରିବେ ସତ କିନ୍ତୁ 
ନିଜ ପିଲାଙ୍କୁ ଠିକ୍‌ ଭାବେ ପାଳିବା ଏତେ ସହଜ 
ନୁହେଁ । ପିଲାଙ୍କୁ ପାଳିବା ପାଇଁ କେତେକ କଥା ଜାଣିବା 
ଦରକାର । ପିଲାଙ୍କରଂ ମନଜାଣି କାମ କରିବା କଥା । 
ବେଳେ ବେଳେ ପିଲା ନକରିବା କଥା ସବ୍ରବେଳେ 
ମାନିନେଲେ ବଡ଼ ହେଲ ବେଳକ୍ର ସେ ଏକଳଜିଦିଆ 
ହୋଇ ରହିଯାଏ । 2 

ଭୋକହେଲେ ପିଲା କାନ୍ଦେ । କିନ୍ତୁ ସେ କାନ୍ଦିଲେ 
ତାକୁ ଭୋକହେଉଛି ଭାବି ଖାଇବାକୁ ଦେବା ଠିକ୍‌ 
ନୁହେଁ । ପିଲାର ପେଟ କାଟୁଥ୍‌ଲେ ବା ତାକୁ ଭଲ 
ନିଦ ନହେଲେ ମଧ୍ଯ ସେ କାନ୍ଦେ । ଏ ସବ୍ର ନ 
ବ୍ରଝି ସେ କାନ୍ଦିଲାବେଳେ ତାକୁ ଜୋର କରି ଖାଇବାକୁ 
ଦେଲେ ତାର ପଫେଟ ଖରାପ ହୁଏ । ଟିକିଏ ବଡ଼ 
ହୋଇଗଲାପରେ କିଛି ଜିନିଷ ପାଇବା ପାଇଁ ସେ 
କାନ୍ଦେ । କାନ୍ଦିଲେ ସହଜରେ ଜିନିଷ ପାଇଯାଏ । ଆସ୍ତେ 
ଆସ୍ତେ ଏହା ତାର ଅଭ୍ଯାସରେ ପଡିଯାଏ । ଏହି 
କାରଣରୁ ବଡ ହେଲା ବେଳକୁ ସେ ଏକ୍‌ଜିଦିଆ 
ହୋଇଯାଏ । ତାର କଥା ନ ରହିଲେ ରୁଷେ । ବେଳେ 
ବେଳେ ମାଡପିଟ୍‌ କରେ । ଫଳରେ ତା କଥା ବରଝିବା 
ପାଇଁ ସମସ୍ତେ ବାଧ୍ଯ ହଅନ୍ତି । ତା ନହେଲେ ସେ 
କାନ୍ଦିବ । ଅଝଟ ହେବ । ଏଥ୍‌ରେ ଘରଲୋକଙ୍କର 


Digitized by srujanika@gmail.com 


୩ 
ଦେହ ସହେ ନାହିଁ । ଏହି ଅବ୍ରଝା ପିଲାପ୍ରତି ଦୟା 
ହୁଏ । ସେମାନେ ତା କଥା ମାନିଯାଆନ୍ତି । ଫଳରେ 
ଦିନକୁ ଦିନ ତାର ଏହି ଅଭ୍ଯାସ ବଢି ବଢି ଚାଲେ । 


ପିଲାର ଜିଦ୍‌ ଭାଙ୍ଗିଲା 


ଏଠାରେ ମୋ ନିଜ ଝିଅ କଥା କହୁଛି । ସେ 


ଜନ୍ମ ହେଲାବେଳକୁ ମୁଁ ଇଂଲଣ୍ଡରେ ଥୁଲି । ଦ୍ରଇବର୍ଷ 


ପରେ ଫେରିଲି । ତାର ବହୁତ ସମୟରେ ପେଟ ଖରାପ 

୪ 

ହେଉଥ୍ଲା । ସେଥ୍ପାଇଁ ସେ କାନ୍ଦେ । ତା ଯ଼ନନେ 
ତାର ଯାହା ଦରକାର ତାକୁ ନ ପାଇଲେ ସେ କାନ୍ଦେ 
ତାର ଯାହା କରିବା କଥା ନୁହେଁ, ଯାହା ଖାଇବା” 
ଉଚିତ୍‌ ନୁହେଁ ସେ ସବ୍ରପାଇଁ ସେ ଅଝଟ ହୁଏ । 
କାନ୍ଦେ କାନ୍ଦି କାନ୍ଦି ତଳେ ଗଡ଼ିଯାଏ । ରୋଗୀଣା 
ପିଲାଟା କାନ୍ଦିବାରୁ ସମସ୍ତେ ତା କଥା ବୁଝନ୍ତି । ଫଳରେ 
ସେ ଏକ୍‌ଜିଦିଆ ହୋଇଯାଇଥାଏ । 

ମୁଁ ଘରକୁ ଫେରିଲା ବେଳକୁ ତାକୁ. ଦୁଇବର୍ଷ । 
ସେ ମୋ ସାଙ୍ଗରେ ବସି ଖାଇବାକୁ ଭଲପାଏ । 
ହାତ ନଧୋଇ ମୋ ସହିତ ଖାଇବାକୁ ଜିଦ୍‌ କଲା 
ଯେତେ କହିଲେ ବି କଥା ମାନିଲା ନାହିଁ । ମୁଁ 
ସାଙ୍ଗରେ ନ ବସାଇ ନିଜେ ଖାଇ ବସିଲି । ସେ 
ତଳେ ହାତ ଗୋଡ ଛାଟି କାନ୍ଦିବାକୁ ଲାଗିଲା । ମୁଁ 
ତା ଉପରେ ବିରକ୍ତ ହେଲିନାହିଁ କି ତା ଆଡକୁ ଚାହିଂଲି 
ନାହିଁ । ମୁଁ ଖାଲି ମଝିରେ ମଝିରେ କହୁଥାଏ “ହାତ 
ନଧୋଇଲେ ମୋ ସାଙ୍ଗରେ ତୁ ଖାଇବ୍ର ନାହିଁ”? । 
ତାର ଜିଦ୍‌ ଯେ ସେ ହାତ ନଧୋଇ ଖାଇବ । ମୁଁ 
ଖାଇସାରି ଉଠିଲି, ତଥାପି ସେ ସେହି ପରି ତଳେ 
ଗଡି ଗଡି କାନ୍ଦୁଥାଏ । ତା ପରଥର ଖାଇବା ବେଳକୁ 
ସେ ଦ୍ଵଇ ହାତ ସାବ୍ରନରେ ଧୋଇ ସାରି ଥାଏ । 
ମତେ ଦେଖାଇଲା ଯେ ସେ କିପରି ନିଜେ ହାତଧୋଇ 
ମୋ ସାଙ୍ଗରେ ଖାଇବା ପାଇଁ ଅପେକ୍ଷା କରିଛି । 
ତା ମୁହଁରେ ହସ । ଏଣିକି ମୁଁ ଯାହା କହିଲି ସେ 
ଶୁଣିଲା । ତାର ଆଗ ଜିଦ୍‌ ଧୀରେ ଧୀରେ ଛାଡିଗଲା । 

୫ 


ସେ ଆଉ ଜିଦ୍‌ କଲାନାହିଁ । କେତେ ସହଜରେ ତାର 
ଅଭ୍ୟାସ ଭାଙ୍ଗିଗଲା । କିନ୍ତୁ ଆମେ ଯଦି ସବ୍ରବେଳେ 
ତା କାନ୍ଦକୁ ଡରି ତା କଥା ମାନିଥାନ୍ତୁ ତାହେଲେ ତାର 
ଏହି ଖରାପ ଅଭ୍ଯାସ ଭାଙ୍ଗିନଥାନ୍ତା । ସେ ସେହିପରି 
ଜିଦ୍ଖୋର ହୋଇ ରହିଯାଇଥାନ୍ତା । 


ସେ ନିଜେ ବୁଝି ଶିଖ୍ଲା 


ଏଣିକି ପ୍ରତ୍ୟେକ କଥାରେ ମୁଁ ତାକୁ ଆଦର 
କରି ବୁଝାଇଦିଏ ଯେ ତାର କେଉଁ କାମ କରିବା 
କଥା ଏବଂ କେଉଁ କାମ କରିବା କଥା ନୁହେଁ । କାହିଁକି 
ଜିଦ୍‌ କରିବା ଖରାପ, ସବ୍ରକଥା ସେ ବ୍ରଝି ଶିଖିଲା । 
ଆସ୍ତେ ଆସ୍ତେ ତାର ବୁଝିବା ଶକ୍ତି ବଢିଲା, ଖରାପ 
ଭଲ କାମ ପଛରେ କି କାରଣ ରହିଛି ସେ ବିଷୟରେ 
ସେ ଜାଣିପାରିଲା । ଏ ବିଷୟରେ ଜାଣିବା ପାଇଁ 
ତାର ଆଗ୍ରହ ହେଲା । ମାଡ ଗାଳି ଦ୍ଵାରା ପିଲାର 
ଅଝଟ ପଣିଆ ଦୂୂର କରିହେବନାହିଁ । ବ୍ରଝାଇ ଶୁଝାଇ 
ପିଲାକୁ ଠିକ୍‌ ବାଟକୁ ଆଣିହେବ । 


ମାଡ ଖାଇଲେ ପିଲା ବେଶୀ ଦ୍ରଷ୍ଟ ହୁଏ 


ଆମ୍ଭମାନଙ୍କ ଭିତରୁ ଅନେକଙ୍କର ଧାରଣା ଯେ 
ପିଲା ଅବାଧ୍ୟ ହେଲେ କି କଥା ନଶୁଣିଲେ ତାକୁ ମାଡଦେଇ:- 
ସୁଧାରି ହେବ । ମାଡ ଭୟରେ ସେ ଆଉଥରେ ଖରାପ 
କାମ କରିବ ନାହିଁ । ପାଠ ପଢ଼ୂନଥୁ୍‌ଲେ ମାଡ ଖାଇଲେ 

ପଢିବ । ମିଛ କହୁଥ୍‌ଲେ ମାଡ ଭୟରେ ସେ ଆଉ 
ମିଛ କଥା କହିବ ନାହିଁ । ମୋଟା ମୋଟି ଭାବରେ 
ମାଡଦେଇ ପିଲାକୁ ଭଲ ବାଟରେ ଚଲାଇହେବ । ଏହି 
ଧାରଣା ଅନେକଙ୍କର ରହିଛି । 

ବର୍ଉମାନ ବହୁ ଜ୍ଞାନୀ ଲୋକେ ପିଲାଙ୍କୁ 
ମାଡଦେବାଟା ପସନ୍ଦ କରୁନାହାନ୍ତି । ସେମାନେ କହନ୍ତି 
ଯେ ପିଲାମାନଙ୍କୁ କେବଳ ସ୍ପେହ ଆଦର କରି ଭଲଭାବରେ 
ଶିକ୍ଷା ଦେଇହେବ । ମାଡ଼ ଗାଳି ସାହାଯ୍ୟରେ ତାହା 
ସଂଭବ ନୁହେଁ । ମାଡ଼ ଦେଲେ ପିଲା ସେହିକ୍ଷଣି ମାଡ଼ 
ଭୟରେ ସେହି କାମଟି ନକରିପାରେ । କିନ୍ଧ ତାର 
ମନଭିତରେ ରାଗ କୁହ୍ଵକୁ ଥାଏ । ତା ମନରେ ବିଦ୍ରୋହ 
ଭାବ କାମକରେ । ତେଣୁ କେହି ନଥ୍ଲା ବେଳେ ସେ 
ସେହି କାମଟିକୁ କରେ । ଏହା ଗୋଟିଏ ଧରାବନ୍ଧା 
କଥା । ଧର, ପିଲାଟିଏ ସିଗାରେଟ୍‌ କିମ୍ବା ବିଡି ଖାଉଛି । 
ଏଥ୍‌ଲାଗି ତୂମେ ତାକୁ ମାରଧର କଲେ ସେ ତୁମ 
ଆଗରେ ଆଉ ସିଗାରେଟ୍‌ ବିଡି ଖାଇବ ନାହିଁ । କିନ୍ଧ 
ତମ ପଛରେ ସେ ଲୁଚି ଲୁଚି ସିଗାରେଟ ଖାଇବ । 
ତାକୁ ଯଦି ପାଖରେ ବସାଇ ବାପଧନ କରି ବିଡି 
ସିଗାରେଟ୍‌ ଖାଇବାର ଖରାପ ଦିଗ ବିଷୟରେ ବୃଝାଇ 
ଦେବ ତେବେ ସେ ଅତି ସହଜରେ ସେ କାମ ଛାଡ଼ିଦେବ । 
ତେଣୁ ମାଡ ଗାଳି ଏଥ୍‌ପାଇଁ ଆଦୌ ଭଲବାଟ ନୁହେଁ । 
ମାଡ ଖାଇଲେ ପିଲା ବେଶି ଦ୍ରଷ୍ଟ ହୁଏ । 


ସ୍ବେହ ଆଦର କରି ସବ୍ର କଥା ଶିଖାଇ ହେବ 

ଆମ ଘରେ ଆମେ ପିଲାଙ୍କୁ କେଭୈ ହେଲେ 
ମାଡ ମାରିନାହୁଁ । ଗାଳିମଧ୍ୟ ବଡଧରଣର ନୃହେଁ । 
ଆମେ କାହିଁକି ଗୋଟିଏ କଥାକୁ ପସନ୍ଦ କରୁନାହିଁ ତାକ୍ର 
ତାହା ବୁଝାଇ ଦିଆଯାଏ । ଏଥ୍‌ରେ ଆମେମାନେ ବହୁତ 
ଭଲ ଫଳ ପାଉଛୁ । ମୋର ନିଜର ଚାରିପିଲା ଓ 
ନାତି ନାତୁଣୀ ଛଅ ଜଣ । ଏମାନେ କେହି ମାଡ 
ଖାଇନାହାନ୍ତି । ସେମାନଙ୍କର ବ୍ୟବହାର ଓ ଚାଲିଚଳଣରେ 
ଆମେମାନେ ବହୁତ ଆନନ୍ଦିତ । ଅନେକ ସମୟରେ 
ଲୋକେ କହନ୍ତି ଯେ ପିଲାମନରେ ଭୟ ନରହିଲେ 
ସେ ଭଲପିଲା ହୋଇପାରିବ ନାହିଁ । ଏହା ସଂପୂର୍ଣ୍ଣ 
ଭୁଲ ଧାରଣା । ସ୍ପେହ ଆଦର ଦେଇ ତୁମେ ହିଂସ୍ର 
ପଶୁକ୍ର ନିଜର କରିପାରୂୁଛ । ତେଣୁ ପିଲା ଓ ବଡ 
ମଣିଷକୁ ଏହି ଉପାୟରେ ନିଶ୍ଚିତ ଭାବରେ ନିଜର 
କରିପାରିବ । ଅତ୍ଯୟଧୂଵକ ସ୍ପେହ ମଧ୍ଯ ଖରାପ ନୁହେଁ । 
ଅତି ଗେହ୍ଲା ହୋଇଗଲେ ପିଲା ଖରାପ ହୋଇଯିବା 
କଥା ଠିକ୍‌ ନୁହେଁ । ଗେହ୍ଲା ପିଲା ମନରେ ନିଜ ପ୍ରତି 
ବହୁତ ସମ୍ମାନ ଥାଏ । ସେ ତାର ଏହି ଆମ୍ମସମ୍ମାନକର 
ତଳକ୍ର ଖସାଇବା ପାଇଁ କାମ କରେ ନାହିଁ । 


ମାଡ଼ ଯୋଗୁଁ ଓଲଟା ଫଳ ହୁଏ 


ଯେଉଁ ପିଲା ଥରେ ମାଡଖାଏ ତାର ନିଜ ପ୍ରତି 
ସମ୍ମାନ କମିଯାଏ । କ୍ରମେ ମାଡ଼ ତାର ଦେହସୃୂହା 
ହୋଇଯାଏ । ମାଡ଼କୁ ଆଉ ତାର ଖାତିର ନଥାଏ । 

ବିଶେଷ କରି ତାର ସାଙ୍ଗସାଥ୍‌ ଆଗରେ ତାକୁ ମାଡ 
ଦେଲେ ସେ ବହୁତ ବେଶି ଅପମାନିତ ହୁଏ । ସହଜରେ 
ସେ ଏହି ଅପମାନ ସହିପାରେ ନାହିଁ । ଥରକୂଥର 
ଏପରି ମାଡ ଖାଇଲେ ସେ ସାଙ୍ଗମାନଙ୍କୁ ଦେଖାଇଦେବାକୁ 
ଚାହେଁ ଯେ ସେ କିପରି ବେଖାତିର୍‌ ଭାବରେ ମାଡ଼କର 
ସହିନେଉଛି । ପ୍ରତ୍ୟେକ ଥର ମାଡ ଖାଇଲାବେଳେ 
ସେ ଦେଖାଇ ଦିଏ ଯେ ତାର ମାଡ ସହିବା ଶକ୍ତି 
କେତେ ବେଶି । ସବ୍ରବେଳେ ସେ ଏହିପରି ବୀର 
ପୂରୁଷ ହୋଇ ରହିବା ପାଇଁ ଆହୁରି ଆହୁରି ଖରାପ 
କାମ କରେ । 

ଏଠାରେ ଗୋଟିଏ ଘଟଣା କଥା କହୁଛି । ଥରେ 
ଗୋଟିଏ ପିଲାର ବାପ ମା ମୋ ପାଖକୁ ତାକୁ ଧରି 
ଆସିଥ୍‌ଲେ । ସେମାନେ କହିଲେ, ତାଙ୍କର ଗୋଟିଏ 
ମାତ୍ର ପୁଅକୁ ବାଟକୁ ଆଣିବା ପାଇଁ ତାକୁ ବହ୍ତ 
ମାରଧର କରୁଛନ୍ତି । କିନ୍ଧ ପିଲାଟି ଦିନକୁ ଦିନ ନ 
କରିବା କାମ ବେଶି କରି ଚାଲିଛି । ପ୍ରତ୍ୟେକ ଥର 
ମାଡ଼ ଖାଉଛି ହେଲେ ତାର ସେହି ବ୍ୟବହାରରେ କୌଣସି 
ଉନ୍ନତି ହେଉନାହିଁ । ସେମାନଙ୍କର ଚାବିଟିକୁ ଠିକ୍‌ ଦରକାର 
ବେଳେ କେଉଁଠି ଫୋପାଡିଦେଉଛି । ପଇସା ଚୋରି 
କରୁଛି । ଭଉଣୀ ମାନଙ୍କର ଜିନିଷକ୍ର ଲୁଚାଇଦେଉଛି । 
ସମସ୍ତଙ୍କୁ ନାନା ଭାବରେ ହଇରାଣ କରୁଛି । ଏଥୁପାଇଁ 
ସେ ସବ୍ରବେଳେ ମାଡ଼ ଖାଉଛି । ଏତେ ମାଡ଼ ଖାଇଲା 
ପରେ ମଧ୍ୟ ସେ ବେଶି ବେଶି ସେ କଥା କାହିଁକି 
କରୁଛି । ମୁଁ ସେମାନଙ୍କୁ ବୁଝାଇ ଦେଲିଯେ ମାଡ଼ ଯୋଗୁଁ 

ତାର ଖରାପ କାମ କରିବାର ଜିଦ୍‌ ବଢିଯାଉଛି 

ସେମାନେ ତାକ୍ର ନ ମାରି ସ୍ଵେହ ଆଦର କରି ବ୍ରଝାନ୍ତ 

ଥରେ ମଧ୍ଯ ମାଡ ଦିଅନ୍ତ ନାହିଁ । କିଛି ଦିନ ପଟେ 
ସେମାନେ ମତେ କହିଲେ ଯେ ସ୍ବେହ ଆଦର ଯୋଗର 
ତାଙ୍କ ପିଲା ବହୁତ ବଦଳିଗଲା । ଏହିପରି ବହତ 
ଘଟଣା ମୋ ପାଖକ୍ର ଆସିଛି ଏବଂ ମାଡ଼ ବନ୍ଦ କରିଦେବ 
ଫଳରେ ଭଲ ଫଳ ଦେଖାଦେଇଛି । 


ମାରିବା ଲୋକ ଶତ୍ରୁ 


ବାପା ମା ବା ଶିକ୍ଷକ ମାରିଲେ ତାଙ୍କୁ ପିଲା 
ଶତୁ ବୋଲି ଧରିନିଏ । ସେ ଛୋଟ ଥୁଲାବେଳେ 
ସେମାନଙ୍କର କିଛି କ୍ଷତି କରିପାରେ ନାହିଁ । କିନ୍ଧ ସେମାନେ 
ଯାହା କହନ୍ତି ତାର ଠିକ୍‌ ବିପରୀତ କାମ କରେ । 
ଅନେକ ସମୟରେ କେତେକ ଲୋକ ଏହି କାରଣତ୍ର 
ହିଁ ଜୀବନଯାକ ଏପରି ବିପରୀତ କାମ ମାନ ସବ୍ଧ 
କରୁଥାଆନ୍ତି । ଫଳରେ ଭବିଷ୍ୟତରେ ସେମାନଙ୍କର ବହୁତ 
ଅସୁବିଧା ହୁଏ । ତେଣୁ ମାଡ ଗାଳି ନ ଦେଇ ପ୍ରତ୍ୟେକ 
କଥାଟିକୁ ପିଲାଙ୍କୁ ବ୍ରଝାଇବା ଦରକାର । ଘରେ ମାଡ଼ 
ଗାଳି ଭୟ ଲାଗି ରହିଲେ ପିଲାମାନଙ୍କ ମନରେ ଶାନ୍ତି 
ରହେ ନାହିଁ । ତା ଠାରେ ନାନା ପ୍ରକାରର ଉଦ୍‌ବିଗ୍ନତା 
ଲାଗିରହିଥାଏ । ତା ସହିତ ଖାପ ଖାଉଥ୍‌ବା ପିଲାଙ୍କୁ 
ସାଙ୍ଗ ହିସାବରେ ସେ ବାଚେ । ଏପରି ପିଲାର ଭଲମନ୍ଦ 
ବିଷୟରେ ଧାରଣା ନଥାଏ । ସେମାନଙ୍କର ମନଲାଖି 
ବେଶପୋଷାକ ତା ମନକୁ ଟାଣି ନିଏ । ସେମାନେ 

କିପରି ବିଡି, ସିଗାରେଟ୍‌ ଟାଣନ୍ତିୟ ମଦଖାଆନ୍ତି ସେ 
ବିଷୟରେ ସେ ସହଜରେ ଶିଖେ । ପରିବାର ଭିତରେ 
ଏ ବିଷୟରେ କୌଣସି ଶିକ୍ଷା ନଥବାରୁ ଏମାନଙ୍କର 
ଏପ୍ରକାରର ସ୍ଵଭାବ ସାରାଜୀବନ ରହିଯାଏ । ଏଣୁ 
ସବୁ ବାପମାଆ ଏବିଷୟରେ ସାବଧାନ୍‌ ହେବା ଦରକାର । 


ON 
ym 


irc 4 wa = 


ଖରାପ ଓ ଭଲ ବିଷୟରେ ଠିକ୍‌ ଧାରଣା 


ଅନେକ ଗାଁ ପିଲା ଉଚ୍ଚଶିକ୍ଷା ପାଇଁ ସହରକୁ 

ଆସନ୍ତି । ସହରର ବହ୍ତ କଥା ସେମାନେ ଆଗରୁ 
ଜାଣିନଥାନ୍ତି । ସହରରେ ସବ୍ରପ୍ରକାରର ପିଲା ଥାଆନ୍ତି । 
କେତେକ ପିଲା ଖୁବ୍‌ ଭଲପଢନ୍ତି ଆଉ କେତେକ 
ଖାଲି ମଉଜ୍‌ମଜ୍‌ଲିସ୍‌ କରି ଖୁସିବାସିରେ ଚଳନ୍ତି । ବିଡି 
ସିଗାରେଟ୍‌ ଟାଣନ୍ତି । କେତେକ ମଦ ମଧ୍ଯ ପିଅନ୍ତି । 
ନିଶା ଦ୍ରବ୍ଯ ଅଭ୍ଯାସ କରନ୍ତି । ସେମାନେ ବେଶଭୂଷାରେ 
ଅନ୍ୟଠାରୁ ବାରି ହୋଇପଡ଼ନ୍ତି । କଥାବାର୍ରଭାରେ ବି ବେଶ 
ଚତୂରର । ଗାଁରୁ ଆସିଥ୍‌ବା କେତେକ ପିଲା ଏମାନଙ୍କ 
ଆଡକୁ ସହଜରେ ଢ଼ଳନ୍ତି । ସେମାନଙ୍କର ଖରାପ ଅଭ୍ୟାସ 
ସବ୍ର ଗ୍ରହଣ କରିନିଅନ୍ତି । ବିଡି, ସିଗାରେଟ୍‌ ଟାଣିବା 
ପ୍ରଥମେ ପ୍ରଥମେ କଷ୍ଠ ହେଲେ ମଧ୍ଯ ଏମାନେ ଅନ୍ୟକୁ 
ଅନୁକରଣ କରିବା ପାଇଁ ଏତେ କଷ୍ଟ କରନ୍ତି । ଆଉ 
କେତେକ ପିଲା ଠିକ୍‌ ଭାବରେ ପଢାପଢିରେ ନିଜକୁ 
ଲଗାନ୍ତି । ଘରେ ଯଦି ସହରର ଭଲଖରାପ ବିଷୟରେ 
ଆଗରୁ ଆଲୋଚନା ହେଉଥାଆନ୍ତା ତାହେଲେ ଏମାନେ 
ଭଲଖରାପ କଥା ବାଛିବାକ୍ର ଶିଖିଥାଆନ୍ତେ । ସାବ୍‌ଧାନ 
ରହିବାକ୍ର ଚେଷ୍ଟା କରନ୍ତେ । 


ଘରର ସମସ୍ତେ ଏକାଠି ବସି ଗପ କରିବା 


ଆଉ ଗୋଟିଏ ବିଷୟ ଆମ ଘର ମାନଙ୍କରେ 
ଦେଖାଯାଏ ନାହିଁ । ଘରେ ବାପା, ମା, ଭାଇ, ଭଉଣୀ 
ଓ ପରିବାରର ଲୋକେ ଏକାଠି ବସି ନାନା ବିଷୟରେ 
କଥାବାର୍ଭା କରନ୍ତି ନାହିଁ । ପିଲାମାନେ ବାପା ମାଆଙ୍କ 
ସହିତ ଏକାଠି ବସି ଗପକରିବାକୁ ଭଲପାଆନ୍ତି । 

ସେମାନେ ଏପରି ଗପସପ ଭିତରେ ଜୀବନର ଭଲମନ୍ଦ 
ବିଷୟରେ ବହୁତ କଥା ଶିଖନ୍ତି । ପରିବାର ଭିତରେ 
ଯାହା ଶିଖାହୁଏ ତାହା ତାଙ୍କ ଚରିତ୍ର ଗଠନର ମୂଳଦୁଆ 
ବୋଲି ଧରାଯାଏ । ଏହି ମୂଳଦୁଆ ଯେତେ ଶକ୍ତ 
ଥୁବ ପିଲା ବାହାରେ ସେତେ ବେଶି ହୁସିଆର୍‌ ହୋଇ 


ଚାଲିପାରିବ । ଭଲମନ୍ଦ ବିଷୟରେ ବିଚାର କରିପାରିବ । 
ଅନେକ ସମୟରେ ବାପା ମାଆ ମାନେ କ୍ରହନ୍ତି ଯେ 
ତାଙ୍କ ପିଲା ବହୂତ ଭଲ କିନ୍ଧ ବାହାରର ଖରାପ 

ପିଲାଙ୍କ ସାଙ୍ଗରେ ମିଶି ଖରାପ ହୋଇଗଲା । କିନ୍ତ 
ଏହା ଠିକ୍‌ ନୁହେଁ । ପିଲା ଯଦି ଘରେ ବାପ ମାଆଙ୍କ 
ଠାରୁ ଭଲମନ୍ଦ କଥା ଶିଖିଥାଏ ସେ ସେହି ଅନୁସାରେ 
ଚଳି ନିଜ ଜୀବନକୁ ସୂରୂଖୂରୁରେ କଟାଇ ନିଏ, ଏଣୁ 
ବାପ ମା ମାନେ ନିଜ ପିଲାମାନଙ୍କ ସହିତ ଘନିଷ୍ଠଭାବେ 
ମିଶିବା ଦରକାର ଏବଂ ସେମାନଙ୍କ ସହିତ ବଂଧୁ ଭାବରେ 
ବ୍ୟବହାର କରିବା ଉଚିତ୍‌ । 


ପୁଅ ଓ. ଝିଅ ସମାନ 
ସମାଜରେ ଅଧାପୁଅ ଅଧାଝିଅ । ସମସ୍ତେ ମିଶି 

ପରିବାର ଓ ସମାଜ ଚଳାନ୍ତି । ଦେଶ ଗଢ଼ନ୍ତି । ପୁଅ 
ଯେପରି ପାଠ ପଢ଼ିବ ଝିଅ ସେହିପରି ପଢ଼ିବା କଥା । 
ଝିଅ, ପୁଅପରି ଆଜିକାଲି ସବ୍ର କାମ କରିପାରୁଛି । 
ବରଂ ପୂଅମାନଙ୍କ ତୂଳନାରେ ଝିଅ ବେଶି କାମକରେ । 
ପୁଅପରି ପାଠପଢେ, ଚାକିରୀ କରେ, ତା ଛଡା ଘରକାମ 
କରେ । ପିଲାଙ୍କୁ ଲାଳନ ପାଳନ କରି ମଣିଷ କରେ । 
ତେଣୁ ପ୍ରକୃତରେ ଝିଅର କାମ ପୁଅର କାମଠାରୁ ବେଶି । 
ବରଂ ଝିଅର କେତେକ କାମ ପୁଅ କରିପାରିବ ନାହିଁ । 
ଏଣୁ ବାପା ମାଆ ମାନେ ପୁଅଝିଅ ଭିତରେ ବାଛବିଚାର 
କରିବା ଉଚିତ୍‌ ନୁହେଁ । ଝିଅମାନେ ପୁଅମାନଙ୍କ ପରି 
ଖାଇବେ, ପଢ଼ିବେ, ଖେଳିବେ, ବ୍ରଲିବେ । ଏଥୁରେ 
ପାତର ଅନ୍ତର ହେଲେ ଝିଅ ମନରେ ବହୁତ ଆଘାତ 
ଲାଗେ । ତା ମନରେ ରାଗ ହୁଏ । ଏହି ରାଗ 
ତାକୁ ଜୀବନସାରା ବହ୍ରତ କଷ୍ଠ ଦିଏ । ଫଳରେ ସେ 
ସୁବିଧା ପାଇଲେ ପୁରୁଷର କ୍ଷତି କରେ । ତାର ପ୍ରତିଶୋଧ 
ନିଏ । ଅନେକ ଝିଅ ଏପରି ବିଦ୍ରୋହୀ ହୋଇପଡ଼ନ୍ତି 
ଯେ ସେମାନେ ଘର ଛାଡ଼ି ଚାଲିଯାଆନ୍ତି । ଏହା ସମସ୍ତଙ୍କୁ 
ଆଘାତ ଦିଏ । ଏଣୁ ଝିଅପ୍ରତି ଆଦୌ ପାତର ଅନ୍ତର 
ବ୍ୟବହାର ହେବା ଉଚିତ୍‌ ନୁହେଁ । ଝିଅର ମନ ସହଜରେ 
କୋମଳ । ତାକୁ ଟିକେ ଟିକେ କଥା ବହୁତ ବାଧେ । 
ବାପା ମାଆ ଓ ଅନ୍ୟାନ୍ୟ ଲୋକେ ସେମାନଙ୍କ ଅପମାନିତ 
କଲେ ସେମାନଙ୍କ ଠାରେ ଅତିମାତ୍ରାରେ ନିଷ୍କରତା 
ଦେଖାଯାଏ । ଫଳରେ ସମାଜରେ ବହୁତ ବିଭ୍ରାଟ ହୁଏ । 
ସେମାନଙ୍କୁ ଆଦର କଲେ, ଭଲ : ପାଇଲେ ଝିଅମାନେ 

ବାପା ମାଆଙ୍କର ବହୁତ ଉପକାର କରନ୍ତି । ଭଲରେ 
ପିଲା ପାଳନ୍ତି, ପରିବାରର ମଙ୍ଗଳ ହଏ । ସମାଜର 
ଉନ୍ନତି ହୁଏ । ସ୍ତ୍ରୀ ପୂରୁଷ କାନ୍ଧରେ କାନ୍ଧ ମିଶାଇ 
ଦେଶର ସବୁକାମରେ ଆଗେଇ ପାରନ୍ତି । ପୃଥ୍ବୀର 
ସବୁ ଉନ୍ନତ ଦେଶମାନଙ୍କରେ ଏହା ସଂଭବ ହୋଇପାରୁଛି । 
ଆମ ଦେଶରେ ବହୁ କ୍ଷେତ୍ରରେ ଝିଅମାନେ ବହୁତ 
ଭଲ କାମ କରୁଛନ୍ତି । ସୁବିଧା ପାଇଲେ ଆହ୍ରରି ଆଗେଇ 
ଯାଇ ପାରିବେ । 


ବାପ ପରି ପୂଅ, ମାଆ ପରି ଝିଅ 


ବାପ ଭଲ ହୋଇଥ୍‌ଲେ ପୁଅ ସେହିପରି ହୁଏ । 
ବାପା ପରି ହେବାପାଇଁ ପୂଅ ସବୃବେଳେ ଚାହୁଁଥାଏ । 
ବାପ ଯଦି ପୁଅକୁ ଆଦର ସ୍ବେହ କରି ବଢ଼ାଏ, ତାହେଲେ 
ସେ ବାପପରି ହେବାର ସମ୍ଭାବନା ବେଶି । କିନ୍ତୁ ବାପ 
ଯଦି ସବ୍ରବେଳେ ମାର୍‌ଧର୍‌ କରେ, ତାକୁ ଡରାଇ ଥରାଇ 
ରଖେ ତାହେଲେ ସେ ବାପର ଠିକ୍‌ ଓଲଟା କାମକରିବାକ୍ର 
ଭଲପାଏ । ପାଠ ପଢେନାହିଁ । ବାଳ୍ଙ୍ଗା ହୁଏ । ଅର୍ଥାତ୍‌ 
ବାପ ଯାହା ଚାହେଁ ପୂଅ ତାର ଓଲଟା କରେ । 

ଠିକ୍‌ ସେହିପରି ମାଆ ଓ ଝିଅ । ଝିଅ ଆଗରେ 
ମାଆର ଗୋଟିଏ ଛବି ସବ୍ରବେଳେ ରହିଥାଏ । ସେ 
ମାଆକ୍ର ଭଲ ପାଇଲେ ମାଆର ସ୍ଵଭାବ ଅନୁସାରେ 
ତାର ସ୍ଵଭାବ ଗଢି ଉଠେ । ମାକୁ ଭଲ ନ ପାଉଥ୍‌ଲେ 
ତାହା ଓଲଟା ଫଳଦିଏ । ମାଆ ଯାହା କରେ ଝିଅ 
ଠିକ୍‌ ତାର ଓଲଟା କାମ କରେ । ମୁଁ ମୋ ପିଲାମାନଙ୍କୁ 

କ୍ରହେଯେ ସେମାନେ ଆମକୁ ଅନ୍ଧ ଭାବରେ ଅନୁକରଣ 
କରିବା ଠିକ୍‌ ନୁହେଁ । ଆମର ଭଲମନ୍ଦ ଗୁଣ ବାଛି 
ଶିଖିବା ଦରକାର । ତାହାନହେଲେ ଆମର ଖରାପ 
ଗୁଣ ଗୁଡିକ ସେମାନେ ଯନ୍ତ୍ରପରି ଅନୁକରଣ କରିଯିବେ । 
ଝିଅ ପୁଅ ବିବାହ ହେବା ପର୍ଯ୍ୟନ୍ତ ଗୋଟିଏ ପ୍ରକାରର 
ବ୍ୟବହାର ଦେଖାନ୍ତି । ବିବାହ ପରେ ପୁଅ ବାପ ପରି 
ସ୍ବାମୀ ହୋଇଯାଏ । ଝିଅମଧ୍ଯ ମା ପରି ସ୍ତ୍ରୀ । ବାପା 
ଯଦି ମାଆଙ୍କୁ ମାରୁଥାନ୍ତି ତାହେଲେ ପୁଅମଧ୍ଯ ବଡ଼ହେଲେ 
ସେଇଆ କରିବାର ସଂଭାବନା ରହିଛି । ଯେଉଁ ବୋହୂ 
ଶାଶୁହାତରେ ଯେତେ କଷ୍ଠ ପାଇଥାଏ, ସେ ନିଜେ 
ଶାଶୁହେଲେ ସେଇଆ କରେ । କିନ୍ଧୁ ବାପ ମାଆଙ୍କର 
ଭଲମନ୍ଦ ଗୁଣ ଦିଷୟରେ ଠିକ୍‌ ଠିକ୍‌ ଭାବରେ ବିଚାର 
କରିଥ୍‌ଲେ ପିଲାମାନେ ଯନ୍ତ୍ରପରି ବାପ ମାଆ ଭଳି 
ବ୍ୟବହାର କରିବେ ନାହିଁ । ଦୃଷ୍ଟ ସ୍ବାମୀର ପୁଅ ଭଲ 
ସ୍ଵାମୀ ହୋଇପାରେ । ଅତ୍ଯାଚାର କରିଥୁବା ଶାଶୁର 
ଝିଅ ନିଜର ବୋହୂକୁ ଝିଅ ପରି ଭଲ ପାଇଥାଏ । 

ଦୁଇ 
ପିଲାଙ୍କ ଭୟ 
ଭୟ କାହାର ନାହିଁ 


ଆମ ଭିତରୁ କିଏ ବା ଭୟ ନ କରେ? 
ଜଣେ ବେଶି ଭୟାଳୁ ତ ଆଉଜଣେ କମ୍‌ ଭୟାଳ୍ୁ । 
ଜଣେ ବହୂତ କଥାକୁ ଭୟ କରେ ତ ଆଉକେତେକ 
କମ୍‌ ସ୍ଥାନରେ ଭୟ ଦେଖାନ୍ତି । ଜଣେ ସଂଧ୍ୟା ପରେ 
ଡାହାଣୀଭୂତ ଭୟରେ ବାହାରକୁ ବାହାରେ ନାହିଁ । 
ଆଉଜଣେ ଅଂଧାର ଭିତରେ ଚାରିଆଡ଼େ ବୁଲୁଥାଏ । 
ଜଣଙ୍କ ଉପରେ ଅସରପା ବା ଝିଟି ପିଟି ଟିଏ ପଡିଗଲେ 
ସେ ନାଗସାପ ପଡ଼ିଲା ପରି ଭୟକରେ । ଆଉଜଣେ 
ସାପକୁ ହାତରେ ଧରି ଖେଳେ । ଭୟ କଥା ନେଇ 
ଏପରି 'ତଫାତ୍‌ କାହିଁକି ? 


ଭୟ କାହିଁକି ହୁଏ 


ଦେଖାଯାଏ ଯେ ପିଲା ଦିନରୂ ଆମର ଭୟ 
ଆରମ୍ଭ ହୋଇଥାଏ । ପ୍ରଥମେ ପିଲାଟିଏ କେବଳ ଦ୍ରଇଟି 
କଥାକୁ ଡରେ । ତା ପାଖରେ ଖୁବ୍‌ ଜୋର୍‌ରେ ଶହ 
ହେଲେ ସେ ଡରିଯାଏ । ତାକୁ ଗୋଟିଏ ଉଚ୍ଚସ୍ଥାନରୁ 
ତଳକୁ ପକାଇଦେଲେ ସେ ଭୟରେ ପାଟିକରିଉଠେ । 
ଏ ଦ୍ରବଇଟି ବିଷୟଛଡ଼ା ଛୋଟପିଲାର ଆଉ କୌଣସି 


Digitized by srujanika@gmail.com 


୧୮ 


କଥାକୁ ଭୟନାହିଁ । ଛୋଟପିଲା ସାପକୁ ଧରି ଖୁବ୍‌ 
ଆନନ୍ଦରେ ଖେଳିପାରେ । ବିରାଡି, କୁକୁର ଓ ଠେକୁଆ 
ପ୍ରଭୃତି ଜନ୍ମଙ୍କୁ ସେ ଖୁବ୍‌ ଭଲପାଏ । ଅନ୍ଧାରଘରେ 
ଆରାମରେ ଶୁଏ । ତାହେଲେ ସେ ବଡ଼ ହେଲାବେଳକର 
ତାଠାରେ ଏତେ ଭୟ ଆସେ କିପରି ? 


ପିଲାଙ୍କୁ ବଡ଼ମାନେ ଭୟ ଶିଖାନ୍ତି 


କେତେକ ଭୟ ସହଜରେ ହୋଇଯାଏ । ବିରାଡି 
ରାମ୍ପୁଡି ପକାଇଲେ, କ୍ରକ୍ରର କାମୁଡ଼ିଲେ, ପିଲାର ବିରାଡି, 

କୁକୁର ପ୍ରତି ସ୍ଵାଭାବିକ୍‌ ଭୟ ହୁଏ । ପିଲା ପାଖରେ 
କୁକୁରଟିଏ ହଠାତ୍‌ ଅତି ଉଚ୍ଚରେ ଭୁକିଲାବେଳେ ପିଲା 


7 pa _ DoD 
FF a 


କ୍ରକୁରକୁ ଡରିଯାଏ । କ୍ୂକ୍ରର କାମୁଡା ଠାରୁ ତାର 
ଭୁକା ପିଲାମନରେ ବେଶି ଭୟଯାତ କରାଏ । ଗୋଟିଏ 
ମଜା କଥା କହୂଛି । ଏକ ବର୍ଷ ବୟସର ଗୋଟିଏ 
ପିଲା ଧଳା ଠେକୂଆ ସାଙ୍ଗରେ ଖେଳିବାକୁ ଭାରି ଭଲ 
ପାଏ । ଥରେ ସେ ଠେକୁଆ ସାଙ୍ଗରେ ଖେଳୁଥ୍‌ଲା 
ବେଳେ ତା ପାଖରେ ହଠାତ୍‌ ଗୋଟିଏ ବଡ ଘଣ୍ଢି 

ଜୋର୍‌ରେ ବଜାଇଦିଆଗଲା । ପିଲାମାନେ ତ ଏପରି 
ବଡ଼ ଜୋର୍‌ରେ ହେଉଥ୍‌ବା ଶବ୍ଦକୁ ଭୟକରନ୍ତି । ତେଣୁ 
ଶବ୍ଦ ହେଲାକ୍ଷଣି ପିଲାଟି ଧଳା ଠେକୁଆ ଛୁଆକ୍ର ଆଡ଼େଇ 
ଦେଇ ଡରରେ ଛାଟି ପିଟି ହୋଇ କାନ୍ଦିଉଠିଲା । ତା 
ପରେ ପରେ ପିଲା ଏହି ଧଳା ଠେକୁଆକ୍ର ଦେଖିଲାକ୍ଷଣି 
କାନ୍ଦିଲା । ଅର୍ଥାତ୍‌ ଘଣ୍ଟିଶବ୍ଦ ଓ ଠେକୁଆ ଏକାଠି ଥୁବାରୁ 
ଘଣ୍ଟି ପାଇଁ ଯେଉଁ ଭୟ ହେଲା ତାହା ଠେକୁଆ ସାଙ୍ଗରେ 
ଯୋଡ଼ି ହୋଇଗଲା । ତା ପରେ ସେହିପରି ଧଳା 
ରୂମ୍ୂରୁମିଆ କଣ୍ଢେଇ ବା ତୁଳାପରି ଧଳା ନରମ ଜିନିଷକୁ 
ମଧ୍ଯ ପିଲା ଡରିବାକୁ ଲାଗିଲା । ଏପରିକି ବ୍ରଢାବ୍ରଢିଙ୍କର 
ଖଝୋଟପରି ପାଚିଲା ବାଳକୁ ମଧ୍ଯ ଡରିଲା । ଯେତେ 
ଜିନିଷ ସେହି ଧଳାଠେକୂଆ ପରି ଦେଖାଗଲା ସବ୍ରପାଇଁ 
ପିଲାର ଡର ହୋଇଗଲା । ଦେଖିଲ ତ ଏହି ଗୋଟିଏ 
ଡରଯୋଗୁଁ ପିଲାଟିର ବହୁ ଜିନିଷ ପ୍ରତି ଡର ଆସିଗଲା । 
ଏହିପରି ଭାବରେ ପିଲାଦିନୁ ମଣିଷର ନାନା ଜିନିଷ 
ପ୍ରତି ଡର ଦେଖାଦିଏ । ପିଲାଟିର ଠେକୂଆ ପ୍ରତି ଡର 
ଯଦି ଦୂର ନହୁଏ ତାହେଲେ ଜୀବନ ସାରା ତାଠାରେ 
ସେ ସବ୍ର ଜିନିଷ ପ୍ରତି ଏହି ପରି ଭାବରେ ଭୟ 
ରହିଯିବ । ବଡ଼ ମାନଙ୍କ ଠାରେ ଅସରପା, ଝିଟିପିଟି 
ପ୍ରଭୃତି ଡର ପିଲାବେଳେ ଘଟିଥ୍‌ବା ନାନା କାରଣରୁ 
ଦେଖାଯାଇଥାଏ । 


ଭୟ ଛାଡ଼ିବ କିପରି ? 


ସେହି ପିଲାଠାରୁ ଧଳାଠେକୁଆ ଓ ଅନ୍ୟାନ୍ୟ 

ଧଳା ଜିନିଷ ଉପରୂ କଣ ଭୟ ଛଡାଇ ହେବ? 
ସେହି ପିଲାକୁ ତାର ମନ ପସନ୍ଦ ଖାଇବା ଜିନିଷ 


ଦେଇ ଠେକୁଆଟିକୁ ରଖାହେଲା । ବହୁତ ଦୂରରେ 
ଠେକୁଆକୁ ଦେଖି ମଧ୍ଯ ପିଲା ଡରିଲା । କିନ୍ତୁ ଭଲ 
ଜିନିଷ ଖାଉଥ୍‌ବାରୁ ଏବଂ ଠେକୁଆଟି ବହୁତ ଦୂରରେ 
ଥୁ୍‌ବାରୁ ସେ ବେଶି ଭୟ ନକରି ଭଲଜିନିଷଟିକୁ ଖାଇବାକୁ 
ଲାଗିଲା । ଏହିପରି ଭାବରେ ବହୁତ ଥର ଦୂରରେ 
ଠେକୁଆଟିକୁ ଦେଖିଦେଖି ତାର ଅଭ୍ୟାସ ହୋଇଗଲା 

କିନ୍ଧ କ୍ରମେ ଧୀରେ ଧୀରେ ଠେକୁଆଟିକୁ ପିଲାର ପାଖକୁ 
ପାଖକୁ ଅଣାଯାଉଥୁଲା । କିଛିଦିନ ଏପରି କଲାପରେ 
ଧଳାଠେକୂଆ ପ୍ରତି ପିଲାର ଡ଼ର ଛାଡିଗଲା । ତା 
ପରେ ଏପରି ଧରଣର ଆଉସବ୍ର ରୁମୁରୂମିଆ ଜିନିଷକ୍ର 
ମଧ୍ୟ ସେ ଆଉ ଡରିଲା ନାହିଁ । ଏହିପରି ଭାବରେ 
ଆମେ ଆମର ଅନେକ ଭୟ ଦ୍ର କରିପାରିବା । 
ଅସରପା ଝିଟିପିଟିକୁ ଟିକିଏ ଦୂରରେ ରଖି ତାକୁ ପ୍ରଥମେ 
ଦେଖିବା ଦରକାର । ଟିକିଏ ଟିକିଏ କରି ତାକୁ ଛୁଇଁବା 
ଦରକାର । ଶେଷରେ ତାକୁ ଧରି ହେବ । ଏହି ପରି 
ଭାବରେ ଅସରପା ନିକଟରେ ରହିବା ଫଳରେ ଆମର 
ଭୟ କମିଯିବ । 


ଅନ୍ଧାର ଘରର ଡାହାଣୀ ଭୂତ — 


ଆମ୍ଭମାନଙ୍କ ଭିତରେ ଅନେକଙ୍କର ଅନ୍ଧାର ଘର 
ପ୍ରତି ଭୟ ରହିଛି । ଭୂତପ୍ରେତ ପ୍ରଭୃତି ବିଷୟରେ ବି 
ଅନେକ ଲୋକଙ୍କର ବହୁତ ଭୟ । ଏସବ୍ର ଭୟ ଆମକୁ 
ଶିଖାଯାଇଛି । ପିଲାମାନେ ରାତିରେ ନାନା କାରଣରୁ 
କାନ୍ଦିଉଠନ୍ତି । ହୁଏତ୍‌ ସେମାନଙ୍କର ପେଟ କାଟୁଥ୍‌ବାରୁ 
ସେମାନେ କାନ୍ଦିପାରୂଥାନ୍ତି । କିନ୍ଧ ମା ଦିନ ସାରା 
କାମ କରି କରି ହାଲିଆ ହୋଇ ପଡ଼ିଥାଏ । ସେ 
ଶୋଇବାକୁ ଗଲାବେଳକ୍ର ପିଲା କାନ୍ଦିଲେ କାନ୍ଦର କାରଣ 
ବରଝି ପିଲାକୁ ବୁଝାଇ ଶୁଝାଇ ଶୂଆଇବା ପାଇଁ ମା'ର 
ଧୈର୍ଯ୍ୟ ନଥାଏ । ତେଣୁ ନାନା ପ୍ରକାର ଭୟକଥା 
କହି ପିଲାକୂ ଚୂପ୍‌ କରେଇ ଦେବା ତାଂପକ୍ଷରେ ସହଜ 

କଥା । “ହେଇ ଦେଖ, ଭୁତ କବାଟ ବାଢଡୋଉଛି।” 
ବାୟା ତା'ର ମୁଣାଧରି ଠିଆ ହୋଇଛି । ତତେ 


ମୁଣାରେ ପୂରାଇ ନେଇଯିବ ।”” ଏକଥା ଶୂଣି ବଡ଼ 
ମାନେ ତ ଡ଼ରିଯିବେ । ବିଚରା ପିଲା କଥା ଛାଡ଼ । 
ପିଲାର ତା ମାଆ ଉପରେ ବହୂତ ବିଶ୍ଵାସ । ତେଣୁ 
ମା କହୂଥ୍‌ବା କଥାକୁ ସେ ଠିକ୍‌ ବୋଲି ଧରିନେଇ 
ଚୂପ ହୋଇଯାଏ । କିନ୍ଧ ଏପରି ଭୟ ଭିତରେ ସେ 
ଆଉ ଶୋଇପାରେ ନାହିଁ । ଅନ୍ଧାରରର ଭିତରେ ଓ 

ବାହାରେ ବାୟାବାୟାଣୀ ଡ଼ାହାଣୀ ଭୂତ ବୁଲୁଛନ୍ତି ବୋଲି 
ସେ ବିଶ୍ବାସ କରିନିଏ । ଏହା ପିଲାପାଇଁ କି ଭୟଙ୍କର 
କଥା ? ତେଣୁ ସେ ସହଜରେ ଶୁଏନାହିଁ । ଡ଼ରରେ 
ଚୂୃପ୍‌ ହୋଇଯାଏ ସତ କିନ୍ତୁ ତା ଛାତି ଧଡ଼ ଧଡ଼ 
ହେଉଥାଏ । ଆଖ୍‌ବୃଜି ମାଆ କୋଳରେ ମୂହଗୁଣ୍ଜି 
ପଡ଼ିଥାଏ । ମା ନିଘୋଡ଼ ନିଦରେ ଶୋଇଯାଏ । ମା 
ଭାବିପାରେ ନାହିଁଯେ ଏପରି ଡ଼ରାଇବା ଦ୍ଵାରା ସେ 
ପିଲାରେ କେତେ କ୍ଷତି କରୁଛି । ତା'ପର ଦିନ ସଂଧ୍ୟା 
ହେଲାପରେ ପିଲା ଆଉ ଏକାଏକା ଘରଭିତରେ ଶୋଇ 
ପାରେନାହିଁ । ଅନ୍ଧାର ଘର ଭିତରେ ଡ଼ାହାଣୀ ଭୂତ 
ବାୟବାୟାଣୀ ତାକୁ ମାଡ଼ି ବସିବେ ବୋଲି ସେ ଭାବିନିଏ । 
ସେ କାହାର କାଖରେ ବସିବାକୁ ଚାହେଁ ତା ନହେଲେ 
ସେ କାନ୍ଦେ । ବଡ଼ମାନେ ପିଲାର ଏ କରୁଣ ଅବସ୍ଥା 
ବରଝି ପାରନ୍ତି ନାହିଁ । ଭାବନ୍ତି ପିଲାଟି ଡ଼ରକୁଳା 
ହୋଇଗଲା । ସେଥୁପାଇଁ ଯେ ସେମାନେ ପୂରାପୂରି 
ଦାୟୀ ସେ କଥା ବୁଝିବା ଦରକାର । ଅର୍ଥାତ୍‌ 
ପିଲାମାନଂକର ସବ୍ର ଭୟପାଇଁ ମା ବାପା ଓ ବଡ଼ମାନେ 
ଦାୟୀ । ପିଲାମାନଙ୍କୁ ଏପରି ଭୟଙ୍କର ଗପ କହିବା 
ଆଦୌ ଉଚିତ ନୁହେଁ । ତାହେଲେ ପିଲାମାନେ ବିନା 
ଡ଼ରରେ ଅନ୍ଧାର ଘରେ ଏକା ରହିପାରିବେ । ବଡ଼ 
ହେଲେ ଏପରି ଭୟ ସେମାନଙ୍କ ଠାରେ ଦେଖାଦେବ 
ନାହିଁ । 

ବାପା ମା ମାନେ ପିଲାମାନଙ୍କୁ ଡ଼ାହାଣୀ ଭୂତ 
କଥା ନକହିଲେ ମଧ୍ଯ ସେମାନେ ତାଂକ ସାଙ୍ଗଙ୍କ ଠାରୁ 

୨୫ 
ଏପରି ଗପ ଶୁଣି ଡ଼ରନ୍ତି । ଏହି ଡ଼ର କୁ ବାପାମା 
ମାନେ ଆସ୍ତେଆସ୍ତେ ଛଡ଼ାଇବା ଦରକାର । ପିଲାଙ୍କ 


ମନରେ ସାହସ ଆଣିବାପାଇଁ ଅଳ୍ପ ସମୟ ଧରି ପିଲାଙ୍କୁ 
ଅନ୍ଧାର ଘରଭିତରକ୍ର ଯିବା ପାଇଁ ମନେଇବା ଦରକାର । 
ସେମାନଙ୍କ ସାଂଗରେ ଅନ୍ଧାରଘର ଭିତରକୁ ଯାଇ ତାକୁ 
ବ୍ରଝାଇ ଦେବା ଉଚିତ ଯେ ସେଠାରେ ସେପରି କିଛି 
ଭୟଙ୍କର ଜିନିଷ ନାହିଁ । ଏପରି ଅଭ୍ଯାସ ଆସ୍ତେଆସ୍ତେ 
ବଢ଼ାଇଲେ ପିଲାମାନେ ସାହସୀ ହୋଇଯିବେ । ଅଯଥା 

ଡ଼ରୁଆ ହୋଇ ଯିବେନାହିଁ । ଏକାଏକା ବହ୍ରତ କାମ 
କରିପାରିବେ । ଜବରଦସ୍ତକରି ପିଲାଙ୍କର ଭୟଛଡ଼ାଇବା 
ପାଇଁ ଚେଷ୍କାକରିବା ଉଚିତ୍‌ ନୁହେଁ । ଏହାକଲେ ଭୟ 
ବଢ଼ିଯାଏ ସିନା କମେ ନାହିଁ । 

ଅନ୍ଧବିଶ୍ଵାସ ଯୋଗୁଁ ଭୟ 


ପିଲାମାନଙ୍କର ଦେହ ଖରାପହେବା ବିଷୟରେ 
ଅନେକ ଅନ୍ଧବିଶ୍ଵାସ ରହିଛି । ଆମର ଧାରଣା ଯେ 


୨୭ 


ପିଲାଙ୍କୁ ଅନ୍ଧାର ପରେ ଏକୂଟିଆ ଛାଡ଼ିବା ଉଚିତ ନୁହେଁ । 
କାରଣ ନାନା ପ୍ରକାର ଦେବାଦେବୀ ଚଣ୍ଡିଚାମୁଣ୍ଡା, ଡ଼ାହାଣୀ 
ପିଶାଚୁଣୀ ଚାରିଆଡ଼େ ବ୍ରଲୁଥାନ୍ତି । ପିଲାଙ୍କୁ ଏକୂଟିଆ 
ଦେଖ୍‌ଲେ ତା ଦେହରେ ପସଶିଯାଆନ୍ତି । ତାର ରକ୍ତ 
ଶୋଷିନିଅନ୍ତି । ଫଳରେ ପିଲାଠାରେ ନାନାପ୍ରକାରର 
ରୋଗ ହୁଏ । ଏପ୍ରକାର କଥା ଆଦୌ ସତ ନୃହେଁ । 
ସହର ମାନଙ୍କରେ ଏପରି ବିଶ୍ଵାସ ବେଶି ନାହିଁ । ଅନ୍ୟାନ୍ୟ 
ଶିକ୍ଷିତ ଦେଶରେ ତ ବିଲ୍କ୍ରଲ୍‌ ନାହିଁ । ସେଠାରେ 
ପିଲାମାନଂକୁ ମା ମାନେ ଏକ୍ରଟିଆ ଛାଡ଼ି ଚାଲିଯାଆନ୍ତି । 
ଆମଦେଶରେ ମା ମାନେ ପିଲାକପାଳରେ ଓ ଦେହରେ 
କଳାଟୋପା ଲଗାଇଦିଅନ୍ତି । ଲୁହାଖଣ୍ଡେ ମୁଣ୍ଡପାଖରେ 
ରଖ୍ଦିଅନ୍ତି । ହାତରେ ଡେଉଁଭିଆ ବାନ୍ଧନ୍ତି । ଏସବ 
ପିଲାପାଇଁ ଗୋଟିଏ ପ୍ରକାର ଭୟଙ୍କର ବାତାବରଣ 
ସୃଷ୍ଟିକରେ । ପିଲା ବଡ଼ ହେଲେ ମଧ୍ଯ ଏପରି ବାତାବରଣ 
ଭିତରେ ଡ଼ରିଡ଼ରି ଚଳେ । ତେଣୁ ପିଲାକୁ ଏସବ୍ର ବିଷୟରେ 
ଆଦୌ ଡ଼ରାଇବା ଉଚିତ ନୁହେଁ । ବରଂ ଅନ୍ୟଠାରୁ 
ସେ ଏପରି କଥା ଶୁଣିଥ୍‌ଲେ ଏହା ଭୂଲବୋଲି ତାକୁ 
ବ୍ରଝାଇଦେବା ଦରକାର । ଏ ପ୍ରକାରର ଅନ୍ଧବିଶ୍ଵାସ 
ଆମ ସମାଜରେ ଗୋଟିଏ ପ୍ରଚଳିତ ରୀତି ହିସାବରେ 
ଗୃହୀତ ହୋଇଯାଇଛି । ବହୁ ଦୃଢ଼ତାର ସହିତ ଏହି 
ରୀତିକୁ ଭାଂଗିବା ଦରକାର । 


ପିଲା ମନର ଅସୁର 


ପିଲାମାନଂକୁ ବଡ଼ମାନେ ପିଟିଲାବେଳେ ପିଲା 


Digitized by srujanika@gmail.com 


୨୮ 


ଆଖ୍ରେସେମାନେ ଅସୂରପରି ଦେଖାଯାଆନ୍ତି । ଏତେ 
ବଡ଼ ଲୋକଟେ ଲମ୍ବାଲମ୍ଭା ହାତଟେକି ଯେତେବେଳେ 
ପିଲାକୁ ମାରେ ପିଲା ଭୟରେ ଥରିଉଠେ । ରାତିରେ 


ଏମାନେ ଅସୁରପରି ତାକୁ ମାଡ଼ି ବସିବାର ସ୍ଵପ୍ନ ପିଲାମାନେ 
ଦେଖନ୍ତି । ଚିତ୍କାର କରି ଉଠନ୍ତି । ଅସର ଆଉ 
କେହିନୁହେଁ । ମାରଧର କରୁୂଥ୍ବା ବାପମା ମାନେ ଏହି 
ଅସର । ଏ ପ୍ରକାରର ଭୟ ଓ ଉଦ୍‌ବେଗ ବଡ଼ 
ହେଲାପରେ ମଧ୍ଯ ଲୋଳଙ୍କଠାରେ ରହିଯାଏ । 


Digitized by srujanika@gmail.com 


୨୯ 


ବଡ଼ପାଟିରେ ପିଲାଙ୍କ ଉଭୟ 


ଅନେକ ସମୟରେ ପିଲା ହଠାତ୍‌ ପଡ଼ିଗଲେ 
ବଡ଼ମାନେ ପାଟିକରି ତା ଆଡ଼କୁ ଦଉଡ଼ନ୍ତି । ବଡ଼ମାନେ 


ଏପରି ଭୟ ଦେଖାନ୍ତି ଯେ ପିଲା କାକୂସ୍ଥ ହୋଇଯାଏ । 
ପିଲା ପଡ଼ିଯିବା ନିଶ୍ଚିତଭାବେ ଆମକୁ କଷ୍ଠ ଦେବ; 
କିନ୍ତୁ ସେଥ୍‌ପାଇଁ ହଠାତ୍‌ ଚିତ୍କାର କରିଉଠିଲେ ପିଲାର 

& no 


ଭୟ ଆହୁରି ବଢ଼ିଯାଏ । ସେ ହୁଏତ ପ୍ରଥମରୁ କାନ୍ଦୁନଥାଏ 
କିନ୍ଧ ସମସ୍ତେ ଭୟରେ ଚିତ୍କାର କରି ତା ଆଡ଼କୁ 
ଦଉଡ଼ିଲେ ସେ ବଡ଼ପାଟିରେ କାନ୍ଦିଉଠେ । ବଡ଼ମାନେ 
ନିଜର ଭୟକୁ ନଦେଖାଇ ପିଲାର ଯତ୍ବକଲେ ତାର 
ଏତେ ଭୟ ହୁଅନ୍ତା ନାହିଁ । ଭବିଷ୍ୟତରେ ମଧ୍ୟ ସେ 
ଧେର୍ଯ୍ୟଧରି ସେ ସବୁ ସହିପାରନ୍ତା । ତା ନହେଲେ 
ଛୋଟଛୋଟ ବିପଦରେ ସେ ଭାଂଗି ପଡ଼େ । ନିଜକୁ 
ଅସହାୟ ଓ ଦୁର୍ବଳ ବୋଲି ମନେକରେ । କାଳକ୍ରମେ 
ଏପ୍ରକାର ଭୟର ମାତ୍ରା ବଢ଼ିବଢ଼ି ଯାଏ । 

୩୧ 


ତିନି 
ପିଲାଙ୍କ ପାଠପଢ଼ା 


` ଆମଦେଶରେ ପାଠପଢ଼ାପ୍ରତି ଲୋକଙ୍କର ବହୁତ 
ଆଗ୍ରହ ଦେଖାଦେଉଛି । ଅପାଠୁଆ ବାପା ମାଆ ମାନେ 


ବର୍ତମାନ ପାଠପଢ଼ିଲେଣି । ସମସ୍ତେ ମିଶି ପାଠପଢ଼ାର 
ଉପକାରୀତା ବିଷୟରେ ଆଲୋଚନା କରିବା ଉଚିତ । 

୩୨ 
ବହୁତ ଥର ଗୋଟିଏ କଥା ଶୁଣିଲେ ପାଠପଢ଼ାରେ 
ପିଲା ମନଦେବ । ପ୍ରଥମେ ବାପା ମାଆ ମାନେ ପିଲାଙ୍କୁ 
ନେଇ ସ୍କୁଲରେ ପହଞ୍ଚିବା ଦରକାର । ଶିକ୍ଷକ ଶିକ୍ଷୟିତ୍ରୀଙ୍କ 
ସହିତ ପିଲାଙ୍କ ବିଷୟରେ ଆଲୋଚନୀ କଲେ ଭଲ । 
ପିଲା ଜାଣିବା ଉଚିତ ଯେ ବାପାମା ଓ ଶିକ୍ଷକ ଶିକ୍ଷଯିତ୍ରୀ 
ସମସ୍ତେ ସେମାନଂକର ପଢ଼ାପଢ଼ିରେ ଆଗ୍ରହୀ । ପିଲାର 
ପଢ଼ାପଢ଼ି ବିଷୟରେ ଘରେ ଆଲୋଟନା କଲେ ପିଲା 
ମନରେ ପାଠପ୍ରତି ଆଗ୍ରହ ବଢ଼େ । ତାଛଡ଼ା: ସ୍କୁଲରେ 

୩୩ 


ନିଜର ଅନୁଭୁତି ବିଷୟରେ ପିଲା ଯାହା ଯାହା କହେ 
ତାହା ଧୈର୍ଯ୍ୟର ସହିତ ଶୁଣିବାକୁ ହେବ । ପିଲା ଅନ୍ୟ 
କେଉଁ ସାଥ୍ପିଲାଙ୍କୁ ଭଲପାଉଛି, କାହା ସହିତ ଖେଳୁଛି, 
ଅନ୍ୟ କାହା ସହିତ ଝଗଡ଼ା କରୂଛି, କାହିଁକି ଝଗଡ଼ା 
ହେଉଛି, ଶିକ୍ଷକମାନେ କିପରି ପଢ଼ାଉଛନ୍ତି ଏସବ 
ବିଷୟରେ ପ୍ରତିଦିନ କଥାବାର୍ଭା ହେଲେ ପିଲା ବହୂତ 
କଥା ଶିଖ୍ପାରେ । ଭଲପିଲା ଖରାପ ପିଲା ଭିତରେ 
ତଫାତ୍ଟ୍‌ କ'ଣ ବାପାମାଙ୍କ ଠାରୁ ବୁଝିପାରେ । ସେହି 
ଅନୁସାରେ ସେ ନିଜ ବ୍ୟବହାରକୁ ବଦଳାଇ ପାରେ .। 


ସବୃପିଲା କିଛିନା କିଛି କାମରେ ଭଲ . 


ପ୍ରତ୍ୟେକ ପିଲା କୌଣସି ନା କୌଣସି କାମରେ ଖୁବ୍‌ 
ଭଲ କରିଥାଏ । ତାର ସେହି କାମକୁ ପ୍ରଶଂସା କରିବା 
ଉଚିତ୍‌ । ଯାହକ୍ର ଗୀତ, ନାଚ, ଚିତ୍ରଅଂକନ, ବାଡ଼ିବଗିଚା 
କାମ ପ୍ରଭୃତି ଭଲଲାଗୁଥ୍ବ ତାକୁ ସେଥ୍ପାଇଁ ସୂଯୋଗ 
ଦେବା ଭଲ । ସେ ସେଥୁରେ ନିଶ୍ଚୟ ଭଲକରିବ । 
ସମାଜରେ ବଡ଼ ଆସନ ପାଇପାରିବ । ସବ୍ରବେଳେ 


ପାଠପାଠ କହି ପ୍ରିଲାକୁ ପାଠପଢ଼ା ବଷିୟରେ ହୀନମନା 
କରିବା ଠିକ୍‌ ନୁହେଁ । ଗାତନାଚ ପ୍ରଭୃତିରେ ସେ ଭଲକଲେ 


ଆମେ ଖୂସିହୋଇ ତାର ପ୍ରଶଂସା କରିବା ଉଚିତ୍‌ । 
ମଣିଷ ହାତହିଁ ଦେଶ ଗଢ଼ୁଛି 


ଆମ ଦେଶରେ ପିଲାମାନେ ବେଶି ପାଠ ପଢ଼ିଲେ 

୩୪ 


ସେମାନଂକ ଠାରେ ହାତରେ କାମ କରିବା ଅଭ୍ଯାସ 
କମିଯାଉଛି । ବିଲ,ବାଡ଼ି, ବଗିଚାରେ କାମ କରିବାକୁ 


ହୀନ ଚକ୍ଷୁରେ ଦେଖୁଛନ୍ତି । ଖାଲି ଅଫିସରେ ବସି 
କାଗଜ ପତ୍ର କାମ କରିବାକୁ ପସନ୍ଦ କରୁଛନ୍ତି । ଏ 
ପ୍ରକାର ଖରାପ ଅଭ୍ଯାସ ଉନ୍ନତ ଦେଶରେ. ଦେଖ୍‌ବାକୁ 
ମିଳେନାହିଁ । ସେଠାରେ ସମସ୍ତେ ନିଜ କାମ କରନ୍ତି । 

୩୫ 


ବାଡ଼ି ବଗିଚା କାମ, ହଳବଳଦ ଚାଷବାଷ-ସବ୍ରକାମ 
ନିଜେ କରନ୍ତି । ଆମ ଦେଶରେ ଚାଲିଥ୍‌ବା ଖରାପଅଭ୍ୟାସ 
ମୂଳରୁ ଆରମ୍ଭ ନଦେବା ଉଚିତ । ପିଲାମାନେ ସ୍କୁଲପରେ 
ବାପାମାଙ୍କୁ ଏସବୁ କାମରେ ସାହାଯ୍ଯକରିବାକ ଶିକ୍ଷା 
ପାଇବା ଦରକାର । ସ୍କୁଲରେ ମଧ୍ଯ ଏପରି କାମ ହେଲେ 
ହାତକାମ ପ୍ରତି ପିଲାଙ୍କର ଆଦର ବଢ଼ିବ । ଏହି ବାବ୍ର 
ଶ୍ରେଣୀ ଯୋଗୁଁ ଆମ ଦେଶ ଏତେ ଗରିବ ହୋଇପଡ଼ିଛି । 


ଗାନ୍ଧିଜୀ ନିଜ ପାଇଖାନା ନିଜେ ସଫାକରୂଥ୍‌ଲେ । ନିଜ 
ପିନ୍ଧାଲୁଗା ପାଇଁ ନିଜେ ସୂତାକାଟୁଥ୍‌ଲେ । 

୩୬ 


ପ୍ରଶଂସାରେ ଉଚ୍ଚମନା ନିନ୍ଦାରେ ହୀନମନା 


ପାଠ ପଢ଼ାଇବାର ଗୋଟିଏ ଭଲ୍ତ ଉପାୟ ହେଉଛି 
ଯେ ପିଲା ଯେତିକି ଜାଣିଛି ତାକୁ ସେହି ବିଷୟରେ 
ପ୍ରଶଂସା କର । ସେ ଯେତିକି ଶିଖୁଛି ତାକୁ ସେହି 
ବିଷୟରେ ପ୍ରଶଂସାକର । ସେ ଯେତିକି ଶିଖ୍ଛି ସେତିକି 
ରେ ତାକୁ ବାହାବାହା ଦିଆଯାଉ । ତାହେଲେ ତା 
ମନେରେ ବିଶ୍ଵାସ ହେବଯେ ସେ ଆହ୍ରରି ବେଶି 
ଆଗେଇପାରିବ । ଭୁଲକଥାକ୍ର ବେଶି ନିନ୍ଦାକରିବା ଉଚିତ 
ନୁହେଁ । ଏପରି କଲେ ପିଲାର ନିଜ ପ୍ରତି ବିଶ୍ଵାସ 
ବଢ଼େ । ସେ ପ୍ରଶଂସା ପାଇ ଆସ୍ତେଆସ୍ତେ ପଢ଼ାରେ 
ଆଗେଇ ପାରେ । କୌଣସି କାମ ପାଇଁ ନିନ୍ଦା କଲେ 
ବା ଦଣ୍ଡଦେଲେ ପିଲାର କୋମଳ ମନ ଦଦବିଯାଏ । 
ସେ ଭାବେ ଯେ ତାର ପଢ଼ିବାରେ କ୍ଷମତା ନାହିଁ । 
ସବୁବେଳେ ଅନ୍ୟମାନେ ତାକୁ ନିନ୍ଦାକଲେ ସେ ନିଜେ 
ବିଶ୍ଵାସ କରିଯାଏ ଯେ ସେ ଭଲପିଲା ନୃହେଁ । ନିନ୍ଦା 
ପାଇଁ ସେ ଯୋଗ୍ୟ । ଏଣୁ ସେ କୌଣସି ଭଲକଥାରେ 
ଆଗେଇ ପାରେ ନାହିଁ । ତା ମନରେ ହୀନଭାବନା 
ରହିଯାଏ । ବଡ଼ହେଲା ପରେ ମଧ୍ଯ ସେ ଏଥ୍‌ୁରୁ ରକ୍ଷାପାଇ 
ପାରେ ନାହିଁ । ଫଳରେ ସାରାଜୀବନ ସେ ନିଜକ୍ର 
ଜଣେ ହୀନମନା ଓ ଅପାରଗ ବୋଲି ମନେକରେ । 
ତେଣୁ ଶିକ୍ଷକ ଶିକ୍ଷୟିତ୍ରୀଃୟ ବାପା ମା ଏ ବିଷୟରେ 
ବିଶେଷଭାବେ ସତର୍କରହିବା ଉଚିତ । 

୩୭ 
ପିଲାଙ୍କୁ ସବୁକଥାରେ ଆଗ 


ପିଲାଙ୍କୁ ସମସ୍ତେ ଭଲପାଆନ୍ତୁ । ଘରେ ବାପମା, 
ସ୍କଲରେ ଶିକ୍ଷକଶିକ୍ଷିକା ଏବଂ ରାସ୍ତାଘାଟରେ ଜନସାଧାରଣ 
ପ୍ରତ୍ୟେକେ ପିଲାଙ୍କୁ ଦେଖ୍‌ ଟିକିଏ ହସି କରି କଥା 


କ୍ରହନ୍ଧ । ତାକୁ ଟିକିଏ ଆଦର କରି ତାର ଭଲମନ୍ଦ 
କଥା ପଚାରନ୍ତୁ । ଦେହ ଖରାପହେଲେ ସାହିପଡ଼ିଶାରେ 
ସମସ୍ତେ ତାର ଯତ୍ନ ନିଅନ୍ତୁ । ସଭାସମିତିରେ ପିଲାମାନେ 

୩୮ 


ଆଗଧାଡ଼ିରେ ବସନ୍ତୁ ଓ ବଡ଼ମାନେ ପଛରେ ବସନ୍ଧୁ । 
ସମସ୍ତେ ପିଲାଙ୍କ ହସଖୂସିରେ ଆଦର କରିକଥା କହିଲେ 
ପିଲାଭାବିବ ଯେ ସମସ୍ତେ ତାକୁ ଭଲପାଉଛନ୍ତି । ସେ 
ବଡ଼ ହେଲେ ସେମାନଂକୁ ଭଲପାଇ ଶିଖ୍‌ବ । ସାରା 
ଦେଶ ପାଇଁ କାମ କରିବ । ସେ ଜଣେ ଉପକାରୀ 
ଲୋକ ହୋଇପାରିବ । କିନ୍ତ ବଡ଼ମାନେ ଯଦି ସବ୍ରବେଳେ 
ପିଲାଙ୍କ ଦୁରଦୁର ମାରମାର କରିବେ, ଗାଳିମାଡ଼ ଦେବେ 
ତାର ସୁବିଧା ଅସୁବିଧା କଥା ଆଦୌ ଭାବିବେ ନାହିଁ । 
ତାହା ହେଲେ ପିଲା ଅନ୍ୟମାନଙ୍କ କାହିଁକି ଭଲ ପାଇବ ? 


Digitized by srujanika@gmail.com 


୩୯ 


ସେମାନଙ୍କ କଥା କାହିଁକି ଭାବିବ? ସେମାନଙ୍କ ପ୍ରତି 
ତା ମନରେ ସ୍ବେହ ସହାନୁଭୂତି କାହିଁକି ଦେଖାଦେବ ? 
ସବୁ ବିଷୟରେ ପିଲାଙ୍କୁ ଆମେ ପଛରେ ପଢାଇ 
ଦେଉଛେ । ପିଲାଙ୍କୁ କୌଣସି ସମ୍ମାନ ଦେଉନେ । 
ତେଣୁ ଯୁବସମାଜ ବିଦ୍ରୋହୀ ହୋଇପଡ଼ଛି । ଏବିଷୟରେ 
ଆମେ ସଚେତନ ହେବା ଉଚିତ । 


ସ୍ବେହ ଦେଖାଇବା ଦରକାର 


ଅନେକ ସମୟରେ ବଡ଼ମାନେ ପିଲାଙ୍କ ପ୍ରତି ଥ୍‌ବା 
ସ୍ଟେହ ଶ୍ରଦ୍ଧା ଦେଖାଇବାକୁ ଲଜାବୋଧ କରନ୍ତି । 
ବାପାମାଙ୍କ ମନରେ ପିଲାପ୍ରତି ନିଶ୍ଚୟ ସ୍ବେହ ରହିଛି । 
କିନ୍ଧ ସେମାନେ ପିଲାଙ୍କ ଆଗରେ ତାହା ଦେଖାଇବା 
ଉଚିତ ମନେକରନ୍ତି ନାହିଁ । ଚଡ଼ମାନେ ସ୍ବେହଆଦର 
ନଦେଖାଇଲେ ପିଲା ତାହା ଜାଣିପାରିବ କିପରି ? 
ବଡ଼ମାନେ ତ ଜାଣିପାରନ୍ତି ନାହିଁ । ପିଲାମାନେ ତ 
ସହଜେ ମଣିଷ ମନର ଏତେ ଗଭୀରକୁ ଯାଇପାରିବେ 
ନାହିଁ । ତେଣୁ ସ୍କେହ ଆଦର ଦେଖାଇବା ନିହାତି 
ଦରକାର । ମଣିଷର ବ୍ଯବହାର ବିନା ତାର ମନକଥା 
ସହଜରେ ବ୍ରଝିହେବ ନାହିଁ । ବାପା ମା, ଶିକ୍ଷକ ଶିକ୍ଷିକା, 
ଜନସାଧାରଣ ସମସ୍ତେ ପିଲାମାନଂକ ପ୍ରତି ସେମାନଙ୍କର 
ଆଦର ସ୍ଟେହ ଖୋଲାଖୋଲି ପ୍ରକାଶ କରିବା ଉଚିତ୍‌ । 
ବରଂ ଟିକେ ବେଶି ମାତ୍ରାରେ ଏହା ପ୍ରକାଶ ପାଇଲେ 
ପିଲାଙ୍କର ବହ୍ରତ ଉପକାର ହୁଏ । 

୪୦ 


ମଧୂର କଥା ସୁନ୍ଦର ସମାଜ 


ମଧୁର କଥା ଶୁଣିଲେ ସମସ୍ତେ ଖୁସି ହୁଅନ୍ତି । 
କାହାରି ମନରେ କଷ୍ଟହେଲାଭଳି କଥାବାର୍ଭା କରିବା 
ଓ ଆଚାର ବ୍ଯବହାର ଦେଖାଇବା ଉଚିତ ନୂର୍ଦେ । 
ସୁନ୍ଦର ସମାଜ ଗଢ଼ିବାରେ ମଧୁର ବ୍ଯବହାରରଂ ମୁଲ୍ୟ 
ବହୁତ ବେଶି । ଘରେ ବାହରେ ସ୍କୁଲରେ ଓ ସଭାସମିତିରେ 
ସ୍ନେହ ସଦିଚୁାର ଗୋଟିଏ ବାତାବରଣ ସୃଷ୍ଟିହେବା 
ଦରକାର, ଯାହାଫଳରେ ଲୋକଙ୍କୁ ଜୀବନ ଏକ ବୋଝ 
ଭଳି ଲାଗିବ ନାହିଁ । ସମାଜରେ ବହୁତ ଭଲକାମ 
ହୋଇପାରିବ । ସମସ୍ତେ ମିଳିମିଶି ଅନେକ କାମ 
କରିପାରିବେ । ଆମ ଦେଶ ଆଗେଇ ଯିବ । ଗାନ୍ଧିଜୀଙ୍କ 
ସ୍ଵପ୍ନ ସଫଳ ହେବ । 

ଜ୍ଞାନ ବିଜ୍ଞାନ ମାଳା 


୧. ଆମେ ଓ ଅମ ପିଲା ଡଢକୃର ରାଧାନାଥ ରଥ 
୨. ପାଣି ଆମ ଜୀବନ ଡଢକୂର ମଦନ ମୋହନ ପ୍ରଧାନ 
୩. ଖାଦ୍ୟର ଗୁମର କଥା ଡଢ଼ୂର ନିତ୍ୟାନନ୍ଦ ସ୍ବାଇଁ 


୪. ତାରା ରାଇଜ କଥା ଡଢକ଼ୂର କୁଳମଣି ସାମଲ 

